

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

”اخلاقِ مبلّغہ عورتِ اسلامی“ کے 21 حُرُوف کی نسبت سے ذمہ دارانِ اسلامی بہنوں کے لئے 21

مدنی پھول

(ہر مدنی مشورہ میں “تلاوت و نعت” کے بعد ہر بار پڑھ کر سنائیے)

- (1) مسلکِ اعلیٰ حضرت پر مضبوطی سے قائم رہئے۔
- (2) ”تم سب نگران ہو اور تم میں سے ہر ایک سے اُس کے ماتحت افراد کے بارے میں پوچھا جائیگا“ (صحیح بخاری حدیث: 2554، ج 2 ص 159) ہر تنظیمی ذمہ دار سے بھی بروز قیامت ایک ایک ماتحت کے بارے میں باز پرس ہوگی، حاکمہ نہیں خادمہ بن کر رہئے اور اپنے دل کو عاجزی کا خوگر بنائیے۔
- (3) آپ کا منصب کر کے دکھانا نہیں، فقط کوشش کئے جانا ہے، کامیابی دینے والی ذاتِ ربِّ کائناتِ عَزَّوَجَلَّ کی ہے۔
- (4) ہر مدنی (تنظیمی) کام کے آغاز میں (دل ہی میں سہی) دُعا کی عادت بنائیے، نظر ”اسباب“ پر نہیں خالقِ اسبابِ عَزَّوَجَلَّ پر رکھئے۔
- (5) کبھی مسئلہ آپڑے تو صلوة الحاجات، صلوة الاسرار یا ختمِ غوشیہ وغیرہ کا اہتمام فرمائیے، گڑ گڑا کر دُعا مانگئے۔
- (6) ایسیوں کو ڈھونڈتی رہئے، جو پہلے آتی تھیں مگر اب نہیں آتیں، ہفتے میں کم از کم ایک چھٹری ہوئی اسلامی بہن کو دوبارہ مدنی ماحول سے ضرور وابستہ کیجئے۔ (یہاں وہ مراد نہیں جن پر تنظیمی پابندی لگی ہو)
- (7) مِلنساری ”انفرادی کوشش“ کی زوح ہے۔

(8) انتہائی نرمی کے ساتھ گھر میں بھی مدنی ماحول بنائیے، اگر آپ کی سُنی جاتی ہے تو دیور و جیٹھ، بہنوئی اور دیگر نامحرم وغیرہ سے پردے کو یقینی بنائیے، گھر کی بے احتیاطیاں باہر آنے سے دعوتِ اسلامی کو بھی نقصان پہنچتا ہے۔

(9) یہ شکایات عام ہیں کہ اسلامی بہنیں ”إطاعت و تعاون نہیں کرتیں“، ”الگ گروپ بنا لیا ہے“ وغیرہ، اس کی بنیادی وجہ بعض اوقات ذمہ دارہ کی خود اپنی بے احتیاطیاں بھی ہوتی ہیں، مثلاً جو ذمہ دار غُصیلی، باتوئی، ایک یا چند سے گہری دوستی رکھنے والی، رُوٹھی ہوئیں کو منانے کے بجائے ان کی غیبتیں کرنے والی، تُوٹکار، آبے تَبے، غیر مہذب لہجہ والی اور نرمی سے محروم ہوگی تو اس کے علاقے میں شکایات ختم ہونے کے بجائے بڑھتی چلی جائیں گی۔

(10) معمولی سی بے احتیاطی بھی کبھی کبھی بہت بڑے نقصان کا باعث بنتی ہے۔ اگر آپ واقعی مدنی کام کرنا چاہتی ہیں تو جب تک شریعت حکم نہ دے ہر گز کسی سُنی کو اپنا مخالف مت بنائیے۔

(11) آپ کی ایک ایک حرکت کو لوگ بغور دیکھتے ہوں گے لہذا کوئی ایسا کام مت کیجئے کہ دعوتِ اسلامی پر انگلی اٹھے۔

(12) ایک طرف کی سُن کر کوئی رائے قائم مت کیجئے، نہ ہی فیصلہ سنائیے، فریقین کی الگ الگ سُن کر اور عقوود و گزر کے فضائل بیان کر کے نرمی پر آمادہ کرنے کے بعد پھر دونوں کو اکٹھا بٹھا کر صلح کروادیتے۔

(امیرِ اہلسنت دامت برکاتہم العالیہ کے رسالے ”ناچاقیوں کا علاج“ کا مطالعہ بے حد مفید رہے گا، ان شاء اللہ عزوجل)

(13) زبان کی بے احتیاطی مدنی ماحول کیلئے غالباً سب سے زیادہ نقصان دہ ہے۔ لہذا ڈانٹ ڈپٹ اور مسخرہ پن کیلئے خود پر پابندی لگائیے، گفتگو کے اشارے سیکھ لیجئے اور ضرورتاً اس طرح کی تقسیم کر لیجئے مثلاً والدین سے نیز فون پر زبان سے بات کروں گی۔ جو چھوٹی بہن / بھائی

مدنی ماحول میں ہے اُس سے اور فلاں فلاں اسلامی بہن سے حتیٰ الامکان اشارے سے اور لکھ کر کام چلاؤ گی۔ ان شاء اللہ عَزَّوَجَلَّ آہستہ آہستہ آپ سنجیدہ اور کم گو ہو جائیں گی۔ پھر دیکھئے مدنی ماحول میں حُسنِ اخلاق کے کیسے مدنی پھول کھلتے ہیں۔ اس کیلئے مہینے میں کم از کم ایک بار شیخِ طریقت، امیرِ اہلسنت دامت برکاتہم العالیہ کا رسالہ “خاموش شہزادہ” اجتماعی یا انفرادی طور پر پڑھنا ان شاء اللہ عَزَّوَجَلَّ مفید رہے گا۔

(14) مدنی انعامات کا رسالہ ہر ماہ جمع کروانے میں ذمہ داران کو تاہی کر کے اسلامی بہنوں کی تنقید یا حوصلہ شکنی اور دعوتِ اسلامی کی ترقی میں رکاوٹ کا باعث نہ بنیں۔

(15) غلطی کرنے والی کی براہِ راست اصلاح کیجئے اور مسائل کا تنظیمی ترکیب سے حل نکالیے۔

(16) جب تک شرعاً واجب نہ ہو جائے، اُس وقت تک کسی کی غلطی کو دوسری کے آگے بیان کر کے بدگمانیوں، غیبتوں، چُغلیوں اور ایک دوسرے کے عُیوب اچھالنے کا بازار گرم کر کے اپنی آخرت اور دعوتِ اسلامی کے مدنی ماحول کے نقصان کا سبب نہ بنئے۔

میٹھی میٹھی اسلامی بہنو! آئیے ہاتھوں ہاتھ کچھ اچھی اچھی نیتیں بھی کئے لیتے ہیں: ☆ غیبت کروں

گی نہ سنوں گی ☆ چغلی نہیں کھاؤں گی ☆ کسی زندہ یا (مردہ) مسلمان کے اندر موجود خامی یا برائی کو بلا

اجازتِ شرعی پیٹھ پیچھے بیان کر کے غیبت، منہ پر بیان کر کے دل آزاری اور جس نے بُرائی نہ کی ہو

اسکے باوجود اُس کی طرف بُرائی منسوب کر کے تہمت کا گناہ نہیں کروں گی۔ سرکارِ مدینہ صلی اللہ تعالیٰ علیہ

والہ وسلم کا فرمانِ عبرت نشان ہے: “غیبت، طعنہ زنی، چُغلی خوری اور بے گناہ لوگوں کے عیب تلاش

کرنے والوں کو اللہ تعالیٰ (قیامت کے دن) کتھوں کی شکل میں اٹھائے گا۔“

چغلی کی تعریف: کسی کی بات ضرر (یعنی نقصان) پہنچانے کے ارادے سے دوسروں کو پہنچانا (عمدۃ القاری تحت الحدیث ۲۶ ج ۲ ص ۵۹۴) ☆ کسی کے بارے میں دل میں بُرائیوں کر لینے سے بچوں گی کہ یہ بدگمانی ہے۔ اعلیٰ حضرت علیہ رحمۃ رب العزت فرماتے ہیں: خبیث گمان (یعنی بدگمانی) خبیث دل سے نکلتا ہے۔ (فتاویٰ رضویہ ج ۲۰ ص ۲۳۱) ☆ جھوٹی مبالغہ آرائی، خوشامد، خود پسندی (یعنی اپنی رائے کو ہی ڈرست سمجھنے) سے بچوں گی۔

پارہ 27 سُورَةُ نَجْمِ آیت 32 میں ارشاد ہوتا ہے:

”فَلَا تَزُكُّوا الْاَنْفُسَکُمْ  
ترجمہ کنزالایمان: تو آپ اپنی جانوں کو ستھرا نہ بتاؤ  
پیارے آقا، مدنی مصطفیٰ، مکی داتا، ہاشمی مولیٰ صلی اللہ تعالیٰ علیہ وآلہ وسلم نے حضرت سیدنا ثعلبہ رضی اللہ تعالیٰ عنہ سے فرمایا: ”جب تم دیکھو کہ لالچ کی اطاعت اور خواہش کی پیروی کی جاتی ہو نیز ہر رائے دینے والا اپنی ہی رائے کو پسند کرتا ہو تو (اس وقت) تم اپنی فکر کرنا۔“ (ماخوذ از سنن ابی داؤد اول کتاب الملاحم، باب الامر والہنہ حدیث 4341، ج 4، ص 16)

میٹھی میٹھی اسلامی بہنو! مدنی مشوروں بلکہ ہر معاملے میں بہتہ سوچ سمجھ کر بات کیجئے، غیبتیں وغیرہ کر کے اپنی اور دوسروں کی آخرت خطرے میں مت ڈالئے۔ اگر شرعی اجازت سے کسی ذمہ دارہ کو کسی کی کوئی منفی (Negative) بات (یعنی کوئی کمزوری وغیرہ) بتانی بھی پڑے تو صرف اسی ایک کو بتائیے، ذمہ دارہ بھی کسی اور کو بتائے بغیر تنہا اس مسئلے کو حل کرے۔ ایک بھی زاد فرد تک (

چاہے وہ کیسی ہی تنظیمی ذمہ دارہ یا کتنی ہی قریبی رازدار ہو) کسی کی وہ، ”منفی بات“ بلا اجازتِ شرعی پہنچانے والی

گنہگار اور عذابِ نار کی حقدار ٹھہرے گی۔ اَلْعِيَاذُ بِاللّٰهِ تَعَالٰی

(17) جو چندہ جس مَدِّ یعنی عنوان کے تحت لیا اسی میں خرچ کرنا واجب ہے مثلاً مسجد کے نام پر لیا ہو یا چندہ مدرسے اور دیگر نیک کاموں پر خرچ کر دیا تو توبہ کے ساتھ ساتھ تاوان (یعنی بتنا خرچ کیا وہ پلے) ادا کرنا پڑیگا۔ لہذا چندہ لیتے وقت اُس کی اصل مالکہ سے کہئے: ”یہ رقم ہمیں ہر نیک کام میں خرچ کرنے کی اجازت دے دیجئے۔“

(18) زکوٰۃ و فطرہ لیتے وقت ہر نیک کام میں خرچ کرنے کی اجازت مت لیجئے کیوں کہ اِس کا تو مستحق کو مالک بنانا شرط ہے۔ بلا حیلہ شرعی مسجد یا مدرسے کی تعمیر و مدرسات کی تنخواہ وغیرہ میں استعمال نہیں کر سکتے۔ (جو چندہ مدنی مرکز کے لئے لیا یا دیا گیا وہ مدنی مرکز میں ہی جمع کرانا ہوگا)

(19) جامعہ، مدرسے، مکاتب، فیضانِ مدینہ یا کسی بھی سماجی ادارے کی اسٹیشنری، فون اور بجلی وغیرہ کا ذاتی استعمال حتیٰ کہ موبائل وغیرہ بھی چارج نہیں کر سکتے۔ ہاں عرف کے مطابق جو جتنی روشن ہے، اُس کی روشنی سے استفادہ کر سکتے ہیں۔

(20) جامعات و مدارس کی خدمات نیز اجتماعات کی خیر خواہ ضرورت سے زائد جتنی پکھانہ چلائیں اور وقت پورا ہوتے ہی فوراً بند کر دیں۔ بلا اجازتِ شرعی تاخیر کریں گی تو گنہگار ہوں گی۔

(21) ہر ایک کو ان باتوں کا اپنے گھر میں بھی خیال رکھنا چاہیے۔

آخر میں اپنی نیت کی اصلاح کے ساتھ 3 بار یہ پڑھیں اور سب دُورائیں

”مجھے اپنی اور ساری دُنیا کے لوگوں کی اصلاح کی کوشش کرنی ہے“

إِنْ شَاءَ اللَّهُ عَزَّوَجَلَّ

اپنی اصلاح کی کوشش کے لئے مدنی انعامات پر عمل اور ساری دُنیا کے لوگوں کی اصلاح کی کوشش

کے لئے اپنے محارم کو مدنی قافلوں میں سفر کروانا ہے۔

میں بھی ان مدنی کاموں پر عمل کی نیت کرتی ہوں، آپ بھی نیت فرمائیے اور مل کر کہیے

إِنْ شَاءَ اللَّهُ عَزَّوَجَلَّ

مرکزی مجلس شوری (دعوتِ اسلامی)

مدنی التجاء: ڈائری میں چسپاں کر لیجئے